

గిడులంగారావు

పారగన్ సర్కస్

‘సికిందర్’

హైదరాబాద్ లోని అందమైన ప్రదేశాల్లో పబ్లిక్
గార్డెన్స్ ఒకటి.

అతడామెని సరిగ్గా అయిదు గంటలకి అక్కడ
కలుసుకుంటానన్నాడు. కానీ పది నిమిషాలు దాటి
పోయినా అతని జాడలేదు. గేటు దగ్గర ఆమె అసహ
నంగా ఎదురు చూస్తోంది.

సాయంత్రం కావడంవల్ల, అందులోనూ వేసవికాలం
కావడంవల్ల గార్డెన్స్ అంతా జనంతో కిటకిటలాడి
పోతోంది.

అతడు గేటు దగ్గర కలుసుకుంటానని చెప్పాడు
కాబట్టి ఆమె అక్కడే నిలబడి ఎదురు చూస్తోంది. లోనికి
వచ్చే ప్రతి వ్యక్తినీ చూపులతో వెదికేస్తోంది. తనక్కా
వలసిన మనిషి అతను కాకపోవడంతో భారంగా
నిట్టూర్చి తిట్టుకుంటోంది.

నిరీక్షణ!

ఒకరి కోసం నిరీక్షించడమంటే ఆమెకు చికాకు. ఈ గార్డెన్ లో ప్రవేశించినవారంతా ఆనందంగా, సంతోషంగా గడుపుతోన్నారు. మరి తనేమిటి, ఈ పది నిమిషాలూ ఇంత నరకయాతన అనుభవిస్తోంది! ఓహో, మగాళ్ళని నమ్మకూడదు!

అందుకే ఆమె పాతికేళ్ళ కన్యగా మిగిలిపోయింది. ఆమె ఇంతవరకూ ఎవర్ని ప్రేమించలేదు. ప్రేమించకూడదని నిశ్చయించుకుంది. కారణం: తను యవ్వనంలో ప్రవేశించినప్పుడు చూసిన ఒకానొక జాగుప్ప కల్గించే సంఘటన.

మగవాళ్ళు! దేవుడు వీళ్ళని ఎందుకు సృష్టించాడూ?
“జయా!”

ఆమె ఒళ్ళు జలదరించింది. స్థాణువై నిలబడిపోయింది. అదే కఠినమైన గొంతు! ఆ గొంతు వింటే ఆమె ప్రాణాలు గడగడలాడతాయి. కానీ, ఆ పెద్దమనిషి వలలో తనెలా పడింది!

చతుక్కున వెనక్కి తిరిగి చూసింది.

నవ్వుతూ చూస్తున్నాడతను. దృఢమైన శరీరం, పొడవైన చేతులు, పల్చటి పెదవులు, నల్లటి పాము కళ్ళు. ఆ కళ్ళే తనని వశపర్చుకున్నాయని జయ భావిస్తోంది. మొనదేలిన ముక్కు, వెడల్పటి ఛాతీ. జయకు అతనిలో నచ్చని అంశాలు కళ్ళు, కంఠస్వరం.

నుమారు ఆరవై ఏళ్ళ వయసువున్న ఆ పెద్దమనిషితో వారం క్రితం మొదటిసారి పరిచయమైనప్పుడు తన పేరు నందకిషోర్ కాషిక్ అనీ, బొంబాయిలో ఓ పేరుపొందిన మాసపత్రికకు ప్రత్యేక విలేఖరిననీ, వారం రోజులక్రితం ఈ సిటీకి వచ్చాననీ, ‘పారగన్ సర్కస్’ మీద ఒక

వ్యాసం వ్రాసేందుకు నిశ్చయించుకున్నాననీ చెప్పు
కున్నాడు.

జయ తేరుకుని అతనివేపు చక చకా అడుగులేసింది.

“కమాన్ డియర్, నిరీక్షించడంలో ఎంతో ఆనందం
వుంది కదూ?”

జయ అసహ్యంగా చూసిందతన్ని. ఏమీ మాటాడ
లేదు.

“ఇరవై ఏళ్ళ అమ్మాయి అరవై ఏళ్ళ ముసలాడి
కోసం ఎదురు చూపులు చూడం ఏమిటి? నా న్సెన్స్!”
మళ్ళీ అన్నాడతను. “వెల్, ఈరోజు మన చివరి
కలయిక. నువ్వు నాకు చాలా సహాయం చేస్తున్నావు
చేచీ. అందుకో అందమైన బహుమతి ఇవ్వాలనుకుంటు
న్నాను.”

ఇద్దరూ నడుస్తున్నారు. అతని మాటలకా మేమోరీ
రెస్పాన్స్ ఇవ్వడం లేదు. ఆలోచిస్తోంది...

అందమైన బహుమతి! పదేళ్ళ తన సర్కస్ జీవితంలో
ఆమె ఎవరినుంచీ ఎలాటి బహుమతి అందుకోలేదు.
ప్రాణాలకి తెగించి ఆమె చేసే ఫీట్లు ఎవరినీ ఆకట్టుకోడం
లేదా? యాంత్రిక జీవనం! ఎంత కాలం సహించడం!

సర్కస్ జీవితం నుంచి దూరంగా పారిపోవాలని
ఆమె చాలాకాలం క్రితం అనుకుంది. కానీ ఎక్కడికి
వెళ్ళాలో, ఏం చేయాలో ఆలోచించుకోలేదు. చివరికి
ఆ విషయం మర్చిపోయింది కూడా.

కానీ, వారం రోజుల క్రితం తిరిగి ఆమెలో ఆశ చిగు
రించింది. కాషిక్తో పరిచయం రకరకాల వూహలు
లేక తింది. భవిష్యత్ గురించి ఎన్నో కలలు కంది.
కానీ, రాను రాను కాషిక్ మీద గౌరవం నశించి,
అసహ్యం ఏర్పడసాగింది.

మొదటిసారి పరిచయమైనప్పుడు కాపిక్ జయని పొగ
డలో మంచి ఆకాశాని కె తేకాడు. ఆమె ఫీట్లు అద్భుతం
అన్నాడు. అలాటి ఫీట్లు ఎక్కడా చూడలేదన్నాడు.
ఆమె ఫీట్లతోసం పదిసార్లు సర్కస్ చూశానన్నాడు.

ఆ తర్వాత తనొక ప్రతికకి రిపోర్టర్ అని చెప్పాడు.
పారగన్ సర్కస్ మీద, ముఖ్యంగా జయమీద బ్రహ్మాండ
మైన వ్యాసం వ్రాయాలన్నాడు. సర్కస్ గురించి వివ
రాల తోసం మేనేజర్ని కలుసుకున్నానన్నాడు. ఆ
మేనేజర్ తోపిష్టి అనీ, కసిరికొట్టాడనీ అన్నాడు.

ఒకరోజు మధ్యాహ్నంపూట టెంట్ లో జారబడి
జయను కలుసుకున్నాడు. అదృష్టవశాత్తూ జయకు హిందీ
వచ్చుకాబట్టి, అతనితో మాటలు కష్టం కాలేదు. అదే
రోజు సాయంత్రం ఇదే గార్డెన్ లో కలుసుకున్నాడు.

సర్కస్ గురించి వివరాలు అందజేస్తే, తన ఎడిటర్
జయకి అయిదువేలు చెల్లించడానికి సిద్ధంగా వున్నాడని
చెప్పాడు.

జయకు నమ్మశక్యం కాలేదు. అయిదువేలు! అంత
డబ్బు ఒకేసారి ఆమె ఎక్కడా చూడలేదు. అంతడబ్బు
సంపాదించగలనని కూడా అనుకోలేదు. అదృష్టం చెప్పి
రాదు. కాబట్టి జారవిడుచుకోకూడదు. ఈ అయిదువేలూ
తన స్వంతమయ్యాయంటే యీ వెధవ జీవితానికి స్వస్తి
చెప్పవచ్చు. కాపిక్ సహాయంతో బొంబాయి వెళ్ళిపోయి
ఏదేనా వుద్యోగం చూసుకోవచ్చు. అవును, తను
బొంబాయి చూడాలని ఎన్నిసార్లు అనుకుంది!

రోజూ సాయంత్రం అయిదు గంటలకి ఏదో సాకు
చెప్పి తప్పించుకు వస్తోందామె. ఎవరూ వెంటాడకుండా
జాగ్రత్తపడుతోంది.

సర్కస్ లో ఆమె కార్యక్రమం 7-30కి మొదలవుతుంది. అయిదు గంటలకు కాపిక్ ను కలుసుకుని, ఆరు గంటలవరకు గడిపి తిరిగి వెళ్ళిపోతోంది. ఇలా సాగుతోంది వారంరోజులనుంచీ. ఈ విషయం రహస్యంగా వుంచాలని కాపిక్ చెప్పాడు. అతన్ని రహస్యంగా కలుసుకోడం ఆమెకంటే ధైర్యంగా వుంది.

ఈ వారంలో అయిదు రోజులు వుత్సాహంగా గడిపిందామె అతనితో. అతనడిగిన ప్రశ్నలకు చకచకా సమాధానాలు చెప్పింది.

మొదటిరోజు సర్కస్ లోని జంతువులమీద జరిగింది: ఎన్ని ఏనుగులున్నాయి? ఒంటెలెన్ని వున్నాయి? సింహాల్ని, పులుల్ని వేర్వేరుగా బంధిస్తారా? అవి రోజుకి ఎన్ని కిలోల మాంసం ఆరగిస్తాయి? గుర్రాలు ప్రదర్శించే ఐటమ్స్ ఏమిటి? రింగ్ మాస్టర్ పేరేమిటి?

ఆ తర్వాత రెండురోజులూ చర్చ సర్కస్ లో చేసే ఫీట్లమీద సాగింది. ఆ తర్వాతి రెండురోజులూ సర్కస్ సిబ్బంది సాధక బాధకాల గురించి సాగింది.

కానీ, నిన్న వూహించని మలుపు తిరిగింది. ఈ వూహించని పరిణామమే ఆమె అతణ్ణి ఆసహ్యించుకోడానికి కారణం.

నిన్నటి చర్చ సర్కస్ సెక్యూరిటీ ఏర్పాట్ల గురించి సాగింది. ఆమె సమాధానాలు చెప్పడానికి జంకింది. అతను పారితోషికం మరో వెయ్యి పెంచడంతో ఆమె అతడికి పూర్తిగా లొంగిపోయింది.

ఏ సర్కస్ కీలేని సెక్యూరిటీ ఏర్పాట్లు పారగన్ సర్కస్ కి వున్నాయని చెప్పింది. ప్రాప్రయిటరు గోవిందన్ నాయకుకి డబ్బంటే చాలాప్రీతి. అతను బ్యాంకుల్ని

ఆశ్రయించడు. అతని కేబిన్ లో అధునాతన సేఫ్ ఏర్పరచి, తగిన రక్షణ ఏర్పాటు కల్పించాడు. ప్రతిరోజూ కలెక్టర్ ను దబ్బు అందులో చేరుతుంది... ఇలా యింకా ఎన్నో చెప్పకూడని విషయాలు అతని చెవిలో వేసింది జయ.

అంతటితో అతను వూరుకోలేదు. అప్పుడే అతని రంగు బయటపడింది...

“అ సేఫ్ తాళంచెవి నాక్కావాలి” అన్నాడతను.

“నో!” అరిచిందామె హిస్టరికల్ గా.

“బేబీ, నేను తెరువబోయేది సేఫ్ తలుపు — నీకోసం స్వర్గానికే తలుపుకాదు.” మృదువుగా అన్నాడతను. ఆమె వూపిరి పీల్చడం మర్చిపోయింది.

“వేల్, సేఫ్ తలుపు తెరువడానికి సహకరించకపోతే, నీకోసం స్వర్గానికి తలుపులు తెరిచేస్తాను.” మళ్ళీ అన్నాడతను. “అలాచించు బేబీ. నీలాంటి అందమైన కన్యలు అనవసరంగా చావటం నాకిష్టంలేదు.”

జయ మంత్రముగ్ధులగా కూచుండిపోయింది.

“ఆరురోజుల్లో ఆరువేలుగాక మరో అందమయిన బహుమతి సంపాదించబోతున్నావు.” చిరునవ్వు ప్రదర్శిస్తూ చెప్పాడతను మళ్ళీ. “మేరానామ్ జోకర్ లో ‘జీనా యహాః మర్నాయహాః’ అని రాజ్ కపూర్ పాడతాడు. నువ్వు నాతో సహకరిస్తే ఈ విసుగు పుట్టించే సర్కస్ జీవితంనుంచి విముక్తి కలిగిస్తాను. లేదా, నువ్వు జీవితాంతం ఈ బ్రతుకే భరించవలసి వుంటుంది. నువ్వు ప్రదర్శించే ఫీట్సులోనే నీచావు దాగివుందని మర్చిపోక”

“పదేళ్ళు పోషించిన నా యజమానిని నేను మోసం చేయను?”

నవ్వాడతను. “మోసం చేయకుండా నువ్వు క్షణం కూడా బ్రతకలేవు. నీకు బయటి ప్రపంచం ఇంకా తెలియదు. ఆల్ రైట్ బేబీ. నీకిప్పుడు రెండే మార్గాలు వున్నాయి. ఒకటి: సర్కస్ జీవితానికి స్వస్తి చెప్పడం. రెండు: ఈ ప్రపంచంనుంచి శాశ్వతంగా సెలవు తీసుకోవడం.”

“అమాయకంగా నమ్మాను. నువ్వు మోసగాడివి! దుర్మార్గుడివి! సర్కస్ డబ్బు కాజేయటానికి పథకాలు వేస్తున్నావు!”

“ఓఓఓ! ... ఆరవక!” కర్కశంగా అన్నాడతను, ఆమె చేతిలో ఒక మైనపుముక్క పెట్టి, “ఆసేఫ్ తాళం చెవి ముద్ర ఈ మైనపు ముక్కమీద తీసుకో. రేపిడే సమయానికి నన్నిక్కడ కలుసుకో. నేను నీకు డబ్బిస్తాను, నువ్వు నాకాముద్ర ఇచ్చేయ్. ఎలాటి పొర పొటూ చేయకు. పోలీసుల్ని పిలుచుకురాకు. అలా చేస్తే ఏం జరుగుతుందో తెలుసా? నేను జైల్లో విశ్రాంతి తీసుకుంటాను. అది నా కలవాలే. కానీ నువ్వు—”

మాటలాపేసి ఫకాలున నవ్వాడతను. “కలలురాని గాఢ నిద్రలో శాశ్వత విశ్రాంతి పుచ్చుకుంటావు. రిమెంబర్, నో మిస్టేక్.”

ఆ తర్వాత అతను వెనక్కి తిరిగి జనంలో కలిసి పోయాడు.

ఆ జనంలో జయకి గట్టిగా ఏడ్చేయాలనిపించింది. ఆ శోజు సర్కస్ లో ప్రోగ్రాం కాన్సిల్ చేసుకుంది. టెంట్ లో రాత్రంతా ఏడ్చింది. జ్వరంతో బాధపడింది.

ప్రాప్రయిటర్ గోవిందన్ నాయకు ఆమెకి ట్రిట్ మెంటు ఇప్పించాడు.

ఉదయానికలా జ్వరం తగింది. ఆమె జ్వరంతోకంటే మనోవ్యధతో ఎక్కువ బాధపడింది. కాషిక్ మాటలు చెవుల్లో మాగ్నోగుతున్నాయి. ఆ కళ్ళు, ఆ కంఠస్వరం గుర్తుకువచ్చాయి. చావుభయం పూర్తిగా ఆవహించుకుంది.

జరిగిందంతా నాయరుతో చెప్పేయాలనుకుంది. మళ్ళీ కాషిక్ బాపక మొచ్చాడు. ఆమె చావుకి భయపడుతోంది, మోసం చేయడానికి భయపడుతోంది.

ఆరుజేలు!

నిట్టూర్చిందామె. ఎన్ని కలలు కన్నాను! కాషిక్ ని ఎంతగా నమ్మాను? కలలుకన్న డబ్బు అతని చేతిలో వుంది. ఆలోచిస్తేనే ఒళ్ళు జలదరించే చావు అతనిచేతిలోనే వుంది. తనకేం కావాలి? డబ్బా, చావా?

మధ్యాహ్నం నూడుగంటలవుతోండగా డబ్బుకావాలని నిశ్చయించుకుంది. డబ్బును మించింది ప్రపంచంలో ఏదీలేదు!

“వెల్, బేబీ. నువ్వుచాలా అలసిపోయావనుకుంటాను” అన్నాడు కాషిక్, తన మాటలకి రెస్పాన్స్ ఇవ్వకుండా మానంగా నడుస్తున్న జయతో, “నీలాంటి అందమయిన అమ్మాయిలకి చావుభయం ఎలావుంటుందో నాలాటి అనుభవజుడికి తెలుసు. ఆల్ రైట్, నీ బ్యాగులో తాళంచెవి ముద్రవుంది, నా జేబులో డబ్బుంది. మనపని త్వరగా కానిచ్చేద్దాం—”

“నువ్వంటే నా కసవ్యాం!” కసిరిందామె.

అతను చిన్నగా నవ్వాడు. పాముకళ్ళు మెరిసాయి. “ప్రతి మనిషికి ఎనుటి వ్యక్తిమీద ఎప్పుడోకప్పుడు అసవ్యాం తప్పక ఏర్పడుతుంది. ఎందుకంటే అతను జంతువు కాదు కాబట్టి.”

జయ అతణ్ణి చురచుర ఛూసింది, “నువ్వు ఫిలాసఫీ చెప్పడం ఏమిటి? దుర్మార్గుడివి!” బ్యాగులోంచి మైనం ముక్కతీసి అతని ఛాతీమీద విసిరికొట్టింది. “డబ్బిలా ఇవ్వు. మళ్ళీ నా ఛాయలకి రాక! నీ సహాయం నాకవసరంలేదు. వెళ్ళి డబ్బుదోచుకో!”

ఆమె కళ్ళలో నీళ్ళుచూసి జాలిగానవ్వి, అంతలోనే కర్కశంగా అన్నాడు కాషిక్, “నీలాటి అందగత్రులతో ప్రపంచానికి చాలా ఉపయోగంవుంది. ఇప్పటికయినా సర్కస్ జీవితానికి స్వస్తి చెప్పున్నందుకు సంతోషం. నన్ను జీవితాంతం జాపకముంచుకుంటావు బేబీ!”

ఆ తర్వాత జేబులోంచి ఒక కవరుతీసి అందించాడు. భుజానికి వేలాడుతోన్న బ్యాగులోంచి ఎర్రటి కాయితంలో రిబ్బన్ చుట్టివున్న ఒక ప్యాకెట్ తీసి అందిస్తూ, “ఇది నా కానుక. విలువ కట్టలేనిది” అన్నాడు. “నీ సహాయం నేనెన్నటికీ మరువలేను. అలాగే నన్ను నువ్వు మరువలేవు. నువ్వు కొత్తజీవితాన్ని చూడబోతున్నావు. విష్యాగుడ్ లక్! గుడ్ బై బేబీ!”

2

జగన్నాథ్ టీపాయ్ పైన కాశ్యుజాపి, సిగరెట్ పొగ వదిలి, “ఎవరీ నందకిషోర్ కాషిక్?” అని అడిగాడు.

అతని పక్కన కూర్చున్న రాంచందర్ భావగర్భితంగా నవ్వి జగన్నాథ్ ని చూశాడు.

జగన్నాథ్ కు ముప్పైతొమ్మిదేళ్ళు. నల్లటి బలిష్ఠమైన శరీరం. ఎప్పుడూ నల్లటి కళ్ళదాలు, బూట్స్ ధరిస్తాడు. విజయవాడలో అతను తాళాలు పగలగొట్టటంలో ఎక్స్ పర్ట్ గా పేరు పొందాడు. పలుసార్లు పోలీసుల ఆతిథ్యం పొందాడు.

అతనింతవరకు ఇళ్ళల్లో తాళాలు బద్దలు చేశాడుగానీ, బ్యాంక్స్ లో తన ప్రావీణ్యత ప్రదర్శించలేకపోయాడు. అదే అతనికి చిన్నతనంగా వుంది. తన అనుచరులతో బ్యాంకులు దోచుకోడానికి ఎన్నో పథకాలు వేశాడుగానీ అవేమీ పారలేదు.

“తినబోతూ రుచి అడగడం దేనికి?” అన్నాడు రాంచందర్, జగన్నాథ్ ప్రశ్నకు జవాబుగా.

రాంచందర్ ని అతని మిత్రులు చందర్ అని పిలుస్తారు. చందర్ కు నలభై రెండేళ్ళు, తెల్లటి రంగు. ముఖం చూస్తే అమాయకుడిలా కన్పిస్తాడు. చిన్నప్పటినుంచీ అతనికి డబ్బంటే చాలా ఇష్టం. కాబట్టి రెల్వే స్టేషన్ లో బస్ స్టాండ్స్ లో ప్రమాణీకుల జేబులు సవరించడం అతని సరదా. కొందరు పోలీసులు కూడా అతని చేత తమ జేబులు సవరించుకున్నారు. కానీ ఆ విషయం వాళ్ళకు తెలియదు. వెజాగ్ పోలీసులకు రాంచందర్ ఒక సమస్య అయి కూచున్నాడు.

“రుచి అడగ్కుండా నేను ఏదీ తినను” అన్నాడు జగన్నాథ్.

“నేరాలు చేసేవాడు ముందు జాగ్రత్తలు తీసుకోకుండా రంగంలోకి దిగడు. ఏమంటావు రాబర్ట్?”

చందర్ కీ, జగన్నాథ్ కీ ఎదురుగా కూచున్న రాబర్ట్ మాట్లాడలేదు.

కాకినాడలో అతను ఆంగ్లీమాన్ గా ప్రసిద్ధిపొందాడు. అతని వయసు ముప్పైఅయిదు సంవత్సరాలు. పదేళ్ళక్రితం అతను హైదరాబాద్ లో మెడికల్ షాపు నడుపుతుండేవాడు. ప్రత్యేక తెలంగాణ ఉద్యమంలో అతని షాపు దోచుకుని, భార్యాపిల్లల్ని హత్యచేసి తరిమేశారు. అతను

తీరిగి తన స్వస్థలం కాకినాడకి వచ్చి ప్రాణాలు దక్కించుకున్నాడు. అప్పుడే అతనిలో సమాజం మీద పగ, ద్వేషం రగిలాయి.

చందర్ తో రాబరుకు మూడేళ్ళ పరిచయముంది. అలాగే జగన్నాథ్ కీ చందర్ తో పరిచయముంది.

మాడు కోజుల క్రితం హైదరాబాదులో వున్న చందర్ నుంచి విజయవాడలో వున్న జగన్నాథ్ కీ, కాకినాడలో వున్న రాబరుకీ ఉత్తరాలు అందాయి. ఆ ఉత్తరాలలోని సారాంశం: 'తక్కువ శ్రమతో, తక్కువ కాలంలో, ఎక్కువ డబ్బు సంపాదించే మార్గం ఒకటి వుంది. తక్షణం బయలుదేరివస్తే వివరాలు తెలుస్తాయి.'

వంటనే హైదరాబాద్ కి ప్రయాణమై వచ్చేకారిద్దరూ, ఈకోజే చందర్ వాళ్ళిద్దరినీ రిసీవ్ చేసుకున్నాడు.

“ఆర్ రెట్, కాషిక్ ఎవరో వివరిస్తాను” అన్నాడు చందర్ ఒక నిర్ణయానికి వచ్చి.

“ఇతను ఒరిజినల్ హైడ్రోజన్ బాంబులాంటివాడు. ఇతనితో చెలగాటం ప్రాణాలకు అపాయకరం. 59 ఏళ్ళు వచ్చినా అతని ఆరోగ్యం చెక్కు చెదరలేదు. కానీ ఆరేళ్ళలో పడ్డాక హార్ట్ ట్రబుల్ ప్రారంభమైంది.

డ్రీయర్ ఫ్రెండ్స్, ఈ కాషిక్ అసలు పేరు వినాయక రావు. మూడేళ్ళ క్రితం వైజాగ్ నుంచి బొంబాయికి తరలి వెళ్ళినప్పుడు కాషిక్ అని పేరు మార్చుకున్నాడు.

వైజాగ్ లో వున్నప్పుడతనికి ఒక ముతా వుండేది. అందులో నేనొకడిని. అతని ముతా చేసే నేరాలు విపరీతంగా పెరిగిపోయి పోలీసులకు అసలు విశ్రాంతి దొరికేది కాదు. అప్పుడే వినాయక్ తేతగుండె కరిగింది. పోలీసుల పైన జాలి ఏర్పడింది.

తనలాటి ఘరానా నేరసుడు విశాఖలాటి చిన్న నెంటరులో వుండటం చిన్నతనంగా తోచింది. ఆత్మ విమర్శ చేసుకుని తన అదృష్టాన్ని బాంబాయిలో పరీక్షించుకుందామని వెళ్ళిపోయాడు విశాఖ విడిచి. అప్పుడే మేం వీధినపడ్డాం.

బాంబాయిలో అతనికి అదృష్టం బాగా కలిసివచ్చింది. అతనికి తోడు ఒక కిరాయి హాంతకుడు కలిశాడు. పేరు బాషా.

ఇద్దరూ కలిసి ఎన్నో పథకాలు వేశారు. అన్నీ విజయవంతం చేశారు. ఈ మూడేళ్ళలో కనీసం మూడు వేలమంది ఆడవాళ్ళను పట్టుకుని నగలు కాజేశారు. అందులో ఎదురు తిరిగిన ఏడుగురిని నిర్దాక్షిణ్యంగా కాత్చే కాడు బాషా.

కానీ నెల కోజుల క్రితం వినాయక్ జాతకం తిరగ బడింది.

బాగా డబ్బు వున్న సిసీనటుడు కామేష్ ని కిడ్నాప్ చేయాలని పథకం వేశాడు. పథకం ప్రకారం ఇద్దరూ కలిసి కిడ్నాప్ చేసి భాండాలాలో ఒక పాడుబడ్డ ఇంట్లో బంధించి బెదిరించారు. కథ అడ్డం తిరిగింది. తీర్చలేని అప్పుల్లో కామేష్ మునిగివున్నాడని వీళ్ళకు తెలీదు! ఆ కసికొద్దీ కామేష్ ని కాత్చేసి ఇక్కడికి పారిపోయి వచ్చే కారు. నూలంగా ఇదీ కథ.”

చందర్ చెప్పడం ఆపి, ఇద్దరి ముఖాల్నీ చూశాడు. ఇద్దరూ భయపడుతున్నట్టు అతనికి తోచింది.

“కాబట్టి, డియర్ ఫ్రెండ్స్” మళ్ళీ ప్రారంభించాడు చందర్ “మీ ట్రిక్స్ వాళ్ళ దగ్గర ప్రయోగించడం మంచిది కాదు’ ఏదో అత్యాశకుపోయి మీరు మీ ట్రిక్స్

ప్రయోగిస్తే దాని పర్యవసానం బాషా ట్రిగ్గర్ లాగడమే నని మరువకండి. వినాయక్ కి సమిష్టి కృషిలో విశ్వాసముంది. అందుకే మనమంతా ఇక్కడ వున్నాం.”

జగన్నాథ్ నిట్టూర్చాడు, “సరే, యేం చెయ్యడానికీ?” అనడిగాడు.

“అది వినాయక్ వివరిస్తాడు” చెప్పాడు చందర్.
“కొన్ని నిమిషాల్లో అతనిక్కడ వుంటాడు.”

జగన్నాథ్, రాబర్టులు గాభరాగా చూశారు చందర్ ని.

“వినాయక్ నుంచివారంక్రితం నాకో ఉత్తరంవచ్చింది. తను హైద్రాబాదుకి వచ్చివున్నట్టూ నన్ను కలుసుకోమనీను. కాబట్టి నేనిక్కడికివచ్చి అతన్ని కలుసుకున్నాను. ఒక ప్లాను వివరించి అందుకు మనుషులు కావాలన్నాడతను. నేను మీ పేర్లు నూచించాను. అందుకే మీరిక్కడ వున్నారు—”

ధడాలన తలుపు తెరుచుకుంది. ముగ్గురూ భయపడి గతుక్కుమన్నారు.

“ఇప్పుడు నేనూ ఇక్కడ వున్నాను” అన్నాడు వినాయక రావు నవ్వుతూ.

జగన్నాథ్, రాబర్టు ఛటుక్కునలేచి నిలబడ్డారు. వినాయక్ వెనుక బాషానిచూసి భయంతో అరిచేందుకు నోళ్ళు తెరిచారు.

“వెల్ బాప్స్” వినాయక్ మృదువుగా అన్నాడు లోనికి వస్తూ, “మనలో మనకి భయంలేదు! మనము మిత్రులం. మనలో యెవరయినా యెదురు తిరిగినప్పుడే శత్రువు అవుతాడు. ఒప్పుకుంటారా?”

జగన్నాథ్, రాబర్టులు తలూపారు.

“వెరీగుడ్,” వినాయక్ అన్నాడు “బి సీ టెడ్.

డోంట్ ఫియర్, చందర్! బీరువా తెరిచి బీరుబాటిల్ను తీసుకరా.

“డియర్ ఫ్రెండ్స్, మీరు విస్కీకుచి మరిగివుంటారని నాకు తెలుసు. సంవత్సరంక్రితం నేనూ తాగేవాడిని. కానీ డాక్టర్ సలహాప్రకారం మానేసి బీరు ప్రారంభించాను. ఆఫ్ కోర్స్, నాకు హార్ట్ట్రబుల్ వుందని మీకు చందర్ చెప్పేవుంటాడు. ఏమిటి చందర్?”

చందర్ తలవూపి, బీరువాకేసి సాగిపోయాడు.

వినాయక్ నవ్వి, బాషాని అతిధులకి పరిచయంచేశాడు.

“మిస్టర్ బాషా. ఇతను నా ఆస్టిసెంట్. నేను నిజాన్ని నిజాయితీగా ఒప్పుకుంటాను. రివాల్యూర్ ఉపయోగించటం నాకు నేర్పింది ఇతనే.”

బాషా గర్వంగా నవ్వి వూరుకున్నాడు. జగన్నాథ్, రాబర్టులు ఆతన్ని బెదురుతూ చూశారు.

బాషాకి 49 ఏళ్ళు. దాహమేసినప్పుడల్లా మద్యం సేవించడం ఆతనికి అలవాటు. ఎర్రబడ్డ కళ్ళతో, క్షణ క్షణానికి మారిపోయే ముఖకవళికలతో ఎప్పుడూ కర్కశంగా వుండటానికి ప్రయత్నిస్తుంటాడు.

బాంబాయి పోలీసులకి ఆతను పాతచుట్టం. కానీ వినాయక్ తో సాంగత్యం ఏర్పడినప్పటినించీ ఆతను పోలీసు వలలో చిక్కలేదు. అందుక్కారణం, వినాయక్ తయారుచేసే పథకాలు పటిష్టంగా వుండటమే.

చందర్ బాటిల్, గ్లాసులు తెచ్చి తేబిల్పైపెట్టాడు. ఆ తర్వాత గ్లాసులన్నీ నింపి అందరికీ అందించాడు. కానీ రాబర్టు అందుకోలేదు. వినాయక్ బిత్తరపోయి, “అదేమిటి?” అన్నాడు.

రాబర్టు అడ్డంగా తలూపాడు.

వినాయక్ గుండెలమీద చేతులు వేసుకుని, “యీ

కోజుల్లో మద్యం దుచి మరగని నేరస్తులున్నారా!” అన్నాడు. “ఆల్ రెట్, రాబర్టు, నీ గురించి చందర్ చెప్పాడు. యాంగ్రిమాన్ ఆఫ్ కాకినాడవట! వెల్, నిన్ను అరంచేసుకోగలను. జీవితంలో చితికిపోయిన వారంటే నాకు జాలి. ఇక మనం గడిచిన బాధాకరమైన కోజుల్ని మరిచిపోవచ్చు. డబ్బు అన్నిటినీ మరిపిస్తుంది. ఆ డబ్బు మీకంద బోతోంది.”

“ఎలా?” ధైర్యం చేసుకుని అడిగాడు జగన్నాథ్.

“వెల్, మీకో విషయం చెప్పాలి. పథకాలు పారాలంటే ముఖ్యంగా తెలివికంటే సహనంకావాలి.” అన్నాడు వినాయక్. “నేనొక పోలీస్ ఫ్రీ-ప్లాను తయారుచేశాను. కానీ మీలో సహనంలేకపోతే ఆ ఆ ప్లాను ఆచరణలో పెట్టటం మంచిదికాదు. మీలో సహనంలో బాటు గుండెనిబ్బరం కూడా వుంటే చెప్పండి, నుమారు పదిలక్షల్ని అనుభవించే మార్గం చెప్తాను.”

జగన్నాథ్, రాబర్టు ఉలిక్కిపడ్డారు. “పదిలక్షలు!” అరిచారిద్దరూ.

వాళ్ళ ఆశ్చర్యాన్ని లెక్కచేయక వినాయక్ మళ్ళీ అన్నాడు:

“పథకాన్ని ఆచరణలో పెట్టేవరకేగాదు, ఆ తర్వాత ఫలితం అనుభవిస్తున్నప్పుడుకూడా సహనం వహించాలి. ఈ రెండు నియమాలను పాటిస్తామని మీరు ప్రమాణం చేస్తే నేను ప్లాను వివరిస్తాను.”

రాబర్టు కళ్ళు మెరిసాయి. జగన్నాథ్ పూర్తిగా చెమటలో తడిసిపోయాడు.

వాళ్ళిద్దరూ చాలా ఆప్ సెట్ అయ్యారని గ్రహించి, వినాయక్ విషయాన్ని మార్చేస్తూ, “బాంబాయి అను

భవాలమీద నేనో పుస్తకం వ్రాయాలనుకుంటున్నాను” అన్నాడు.

“కానీ ఇప్పుడుగాదు. నా ఈ చివరి పథకాన్ని అమలు పరచి, ఈ క్రిమినల్ లెఫ్ట్ కి స్వస్తి చెప్పి, ప్రకాంత జీవితము గడుపుతూ రచనలు ప్రారంభిస్తాను.

“గత జీవితంలో నేర సుడిగా నా అనుభవాలను కళ్ళకి కట్టినట్లు వరిస్తాను. దేశంలో నేర సుల్పి తయారుచేయడానికి పాటుబడతాను. నేర సుల సాధక బాధకాలను తెలుసుకుని ప్రపంచానికి తెలియజేస్తాను. నేరాలు చేయదల్చుకున్నవారికి సలహాలిస్తాను. పథకాలు తయారుచేసి ఇస్తాను.

“మీకు తెలిసేవుంటుంది. నా వయసు ఇప్పుడు ఆరవై. హార్ట్ ట్రబుల్ ఇస్తోంది. గుప్పెడంత గుండె నా బలిషమయిన శరీరాన్ని ఏక్షణాన్నయినా నేలకూర్చేయవచ్చు. అందుకే నేను దేహానికి శ్రమకల్గించే పనులు మానుకొదల్చాను. వృద్ధాప్యంలో ప్రకాంత జీవితం గడపటమే నా ధ్యేయం.”

“వృద్ధాప్యంలో వినాయక్ ని పోషించే బాధ్యత నేను తీసుకున్నాను,” అన్నాడు బాషా.

వినాయక్, బాషా భుజంపైన తడతూ, “ఈ యిడియల్ కి నేనంటే చాలా ప్రేమ” అన్నాడు.

చందర్, జగన్నాథ్, రాబర్టులు తేలిగ్గా వూపిరిపీల్చసాగారు. వినాయక్ అందర్నీ ఓసారిచూసి, చిన్నగా నవ్వుకున్నాడు. బదులుగా అందరూ బలవంతపు నవ్వు విసిరారు. వినాయక్ ఛటుక్కున నవ్వాపేసి. “ఇక ప్రారంభించనా?” అనడిగాడు.

అందరి తలలూ వూగాయి.

వినాయక్ అన్నాడు, “మీ రెప్పుడేనా సర్కస్ చూశారా?”

“చూశాం!” అన్నారంతా.

“నిజం చెప్పండి, పారగన్ సర్కస్ చూశారా?”

“లేను!” అన్నారందరూ తిరిగి.

“నాకు తెలుసు” అన్నాడు వినాయక్ సిగరెట్ వల్లించి, “పారగన్ సర్కస్ చిన్న సెంటర్సులో ప్రదర్శింపబడదు. బొంబాయి, కలకత్తా, బెంగుళూరు, హైదరాబాదు, మద్రాస్ వంటి పెద్ద నగరాలలోనే ప్రదర్శిస్తారు.

ఆసియాలోకెల్లా పెద్ద సర్కస్ అని ప్రకటించుకున్నారు. ఇదెంతవరకు నిజమోనని నేను వెళ్ళి చూశాను. ఆ ప్రకటన సబబేననిపించింది.

గోషామహల్ గ్రాండ్స్లో నెల రోజులున్నుంచి ప్రదర్శింపబడుతోంది. నేనీ సీటికి వచ్చిన కొత్తలా నన్ను ఆకరించింది ఈ సర్కస్ ప్రకటనే. పత్రికలలో బ్రహ్మాండమైన పబ్లిసిటీతోబాటు కలెక్షన్ వివరాలు కూడా ప్రకటించారు. ఆ కలెక్షన్స్ చూసి నారక్తం వేడెక్కింది.

నాకు తెలియకుండానే నా మెదడులో యేదో ఆలోచన దూపు దిద్దుకుంటోంది. వరుసగా కలెక్షన్స్ గమనిస్తూ వచ్చాను. ఏరోజూ నల్లభై వేలకు తక్కువ లేదు. వారం రోజుల కలెక్షన్స్ కూడితే మూడు లక్షలు! నెల రోజులకు పన్నెండు లక్షలు!”

గదిలో ఉద్రిక్తత అలుముకుంది.

జగన్నాథ్ శాయితం అందుకుని పన్నెండు అంకవేసి దానిపక్కన ఎన్ని సున్నాలు చేర్చాలో ఆలోచిస్తు

న్నాడు. చందర్ ఎవరికంత భాగం వస్తుందో ఆలోచిస్తున్నాడు. రాబట్ట ఆ డబ్బంతా తన స్వంతమేలే ఎంత బావుంటుందని అనుకుంటున్నాడు.

“కలలు కంటున్నారా?” అన్నాడు వినాయక్. నవ్వుతూ, “అది చాలా చెడ్డ అలవాటు. స్వప్నజగతులో విహారించేది రచయితలు. అది వాళ్ళకు వుపయోగకరం. మనకు నిరుపయోగం. మనలాటి దోపిడీగాళ్ళకు కావల్సింది సమరవంతమైన ఆలోచనా శక్తి. ఈ పథకంల్లో మనకు పది లక్షలకు తక్కువకాకుండా ముడతాయి. అయితే అందులో సగభాగం మాత్రం నాది.”

చందర్ ముఖం పాలిపోయింది. “ఎందుకు?”

“ఈ పథకం మీద నేను చాలా ఖర్చుపెట్టాను. ఈ బంగళా, ఒక సెకండ్ హ్యాండ్ జీపు కొన్నాను. అంతే కాదు, విడియా నాది, ప్లాను నాది, ఖర్చులన్నీ నావి. కాబట్టి నాది మేజర్ షేరు సగభాగం నాది.”

అందరూ ఆంగీకారంగా తలలూపారు.

“మంచిది, ఇక చెప్పండి. మీకు ధైర్యం, నిగ్రహం వున్నాయా?” వినాయక్ అడిగాడు.

“నాకు ధైర్యం లేకపోతే పట్టపగలు బ్యాంకుల్ని సందర్శించేవాడిని కాదు, నిగ్రహం కావలసినంత వుంది” అన్నాడు జగన్నాథ్.

వినాయక్ చందర్ వైపు తిరిగాడు.

“పోలీసుల జేబులు సవరిస్తున్నానంటే యిక నా ధైర్యాన్ని అంచనా వేయవచ్చు. మానాన్న ఆస్తిలో బాటు నాకు నిగ్రహంకూడా సంక్రమించింది” అన్నాడు చందర్.

ఆ తర్వాత వినాయక్ రాబరువేపు తిరిగాడు.

“చెక్కలు ఘోరరీచేసి బాగానే సంపాదించాను. నిగ్రహంలేదు, ఇకనించి అలవర్చుకుంటాను” అన్నాడు రాబరు.

వినాయక్ బాధగా మూలాడు.

బాషా చటుక్కున అతనివేపు తిరిగాడు. వినాయక్ వూపిరి బిగబట్టి ఛాతీపట్టుకుని కళ్ళు తేలేసాడు.

“వినాయక్!” బాషా అర్చాడు భయంగా.

“బాషా, నా గుండెలో ను త్తిపోటు... ఎవరో... నన్ను... అబ్బా!... బాషా, నన్ను కాల్చేయ్!” వినాయక్ కుర్చీలోనుండి క్రింద నేలమీదపడి దొర్లుతూ అరుస్తోన్నాడు.

బాషా తటాలున వినాయక్ పక్కన దూకి గుండె నిమరసాగాడు.

వినాయక్ మెలికలు తిరుగుతూ బాధగా మూలుతూ, మధ్య మధ్యలో పిచ్చిగా అరుస్తోన్నాడు. బాషా చటుక్కున లేచి గ్లాసుతో మంచినీళ్ళందుకున్నాడు.

“వినాయక్, లేచి కూచో!”

జగన్నాథ్, చందర్, రాబర్టులు గాభరాగా చూడసాగారు.

వినాయక్ వగరుస్తూ యేదో అనబోగా బాషా నోరు మూసి, “రిలాక్స్, వినాయక్ రిలాక్స్!” అన్నాడు అతని ఛాతీ నిమరుతూ.

రెండు నిమషాల తర్వాత తిరిగి శ్వాస పీల్చసాగాడు వినాయక్.

అతని అనుచరులు ముగ్గురూ నిలబడి భయంగా అతడినే చూస్తున్నారు.

బాషా ఆ ముగ్గురివేపు తిరిగి, “రెండు నెలల క్రితం మొదటి స్ట్రోక్ వచ్చింది. ఇది రెండవది... ఆపరేషన్ చేయించుకోమన్నాను, వినలేదు. సిగరెట్లు మానుకోమన్నాను, మానుకోలేదు. కార్టసాన్ పిల్స్ వాడుతున్నాడు. నా కేమీ అరం గావడంలేదు. నేను వూరుకోను. వీలయినంత త్వరలో^{ఫి} అతని తెలివి పోగొట్టి ఆపరేషన్ చేయించకపోతే...” అని అంటుండగా వినాయక్ అడ్డుతగిలి, “నో పర్సనల్ మాటర్స్!” అన్నాడు.

“క్రెండెన్స్! ఇప్పుడు నా కేమీ కాదు! నా ప్లాను ఆపరేట్ చేశాక గుండె ఆపరేషన్ చేయించుకుంటాను. ఇక బిజినెస్ మాట్లాడుకుందాం.”

ఆ ముగ్గురూ తేలికపడి తిరిగి కూచున్నారు. వినాయక్ అండర్నీ ఒకసారి చూసి భుజాలెగ రేశాడు.

“సరే, ముందు ప్లాను వివరిస్తాను,” వినాయక్ ప్రారంభించాడు. “పారగన్ సర్కస్ కి అధునాతన సెక్యూరిటీ ఏర్పాటున్నాయి. ఆ సలు ఏ సర్కస్ కి సెక్యూరిటీ ఏర్పాటుండవు. మరి ఈ సర్కస్ కు వుందంటే అర్థమేమిటి?”

“నువ్వర్థాలు అడిగి కాలం వ్యర్థం చేయకు. చెప్పేదేదో నూటిగా చెప్పు” అన్నాడు చందర్.

‘తెలివిగల బాసర్’^{బడ్డ} వినాయక్ అనుకున్నాడు. ఆ తర్వాత అన్నాడు, “ప్రాప్రయిటర్ నాయర్ కి బ్యాంకుల మీద నమ్మకం లేదు. అతను మాఫవిక్యాసాల మనిషి. అతనితో కూతురు నళిని వుంది. ఆమె వయసు ఇరవై. తల్లి చనిపోయింది.

నళినికి అందం వుంది, కానీ తెలివి తేటలూ, చదువూ లేవు. ఆమె కుడికాలుకి పోలియో వుంది. క్రెండెన్స్,

ఆమె చదువుకోలేదు. స్కూల్లో ఆమె కాలు చూసి
అందరూ హాళన చేస్తారే ఆమెకు స్కూల్స్ అంటే
అసహ్యమేర్పడింది. ఆమెకు మలయాళం తప్ప మరేభాషా
రాదు.

ఆమె తండ్రికి ఇంగ్లీషు, మళయాళం, హిందీ వచ్చు.
అతనికి డబ్బంటే చాలా ప్రీతి. వయసు యాభై. ఇరవై
వీళ్ళ క్రితం సర్కస్ స్థాపించాడు. ఈ ఇరవైళ్ళయేళ్ళుగా
సర్కస్ కలెక్షన్ డబ్బు అతని కేబిన్ లోని సేఫ్ లోనే
చేరుతోంది. సంవత్సరాని కొకసారి సేఫ్స్ మార్చేస్తుం
టారు. ఇంతవరకు ఆ సేఫ్స్ లో ఎవరూ చీపురు కొట్ట
లేదు. కానీ, మనం—డియర్ ఫ్రెండ్స్, మనం కొట్ట
బోతున్నాం.”

“ఎలా?” చందర్ అడిగాడు.

వినాయక్ నవ్వి, “నువ్వు మధ్యలో అడ్డు తగలకు!”
అన్నాడు. “ముందు సెక్యూరిటీ ఏర్పాట్ల గురించి
చెప్తాను.”

జేబులోంచి ఒక మడత పెట్టిన కాయితం తీసి విప్పి
తేబిల్ పైన పరిచాడు. “అందరూ ఒకసారి ఈ సర్కస్
ప్లాను మ్యాపు చూడండి.”

అందరూ తలకాయలు ముందుకు చాచి చూశారు.
“చాలా బావుంది!” అన్నారు.

“సర్కస్ సరిగ్గా ఒంటి గంటకు వదిలిపెడతారు”
తిరిగి చెప్పడం ప్రారంభించాడు వినాయక్. “రెండు
గంటలకల్లా ఆ ప్రాంతమంతా నిర్మానుష్యమవుతుంది.
కాబట్టి సరిగ్గా మనం రెండు గంటలకు రంగంలోకి
దూకాలి. నా జీపులో ఇక్కడనుంచి బయలుదేరతాం.
ఇప్పుడు మనం ఖైరతాబాదులో వున్నాం. ఇక్కడనుంచి

గోషామహల్ గ్రౌండ్స్ చేరడానికి ఇరవై నమూనాలు పట్టవచ్చు.

గేటు ముందు ఇద్దరు గార్డులు వుంటారు. వాళ్ళ దగ్గర పిస్టల్స్, రైఫిల్స్, టియర్ గ్యాస్ వుంటాయి సర్కస్ లోపలి ఆవరణలో పదిమంది గార్డ్స్ తిరుగుతుంటారు. కేబిన్ ముందు ఇద్దరు గార్డులు వుంటారు. వాళ్ళంతా కాకి డ్రెస్ ధరించి వుంటారు.

సర్కస్ ఆవరణలో మనం బ్లాక్ వుట్ చేస్తే గార్డులు మన బుట్టలో పడతారు. అదెలాగో చెప్తాను. రేపురాత్రి సరిగా 2-20కి మనం గోషామహల్ చేరుకుంటాం. శ్రద్ధగా చూడండి- ఈ మ్యాపులో సర్కస్ కి కరెంటు సప్లయి చేసే పోల్ ఇక్కడ వుంది. ఇక్కడ నుంచి కనెక్షన్ ఇవ్వబడింది. మనం డిస్కనెక్ట్ చేయాలి. సర్కస్ గ్రౌండ్ అంతా చీక పైపోతుంది.”

“ఆ తర్వాత?” చందర్ అడిగాడు.

“మనం జీపులో సర్కస్ గేటు దగ్గర దిగుతాం. మనం ధరించిన దుస్తుల మీద ఎ. పి. యస్. ఇ. బి. బ్యాడ్జిలుంటాయి. అఫ్ కోర్స్, ఆ అక్షరాలు జీవ్ మీద కూడా వుంటాయి.”

జీపు దిగాక నేను గార్డు దగ్గరకి వెళతాను. మన చేతుల్లో టూల్ బాక్స్ లుంటాయి. వాటిమీద కూడా A.P.S.E.B. అని పెయింట్ చేసివుంటుంది. మనం ఎలక్ట్రిసిటీ డిపార్టుమెంటునించి ప్రాప్రయిటర్ ఫోన్ అందుకుని వచ్చినట్టు గార్డులతో చెప్తాను.

ఇంతవరకూ సర్కస్ లో రాబరీ జరగ లేదు కాబట్టి వాళ్ళు మనం దోచుకోడానికి వచ్చినట్టు ఊహించడం కష్టం. అంతే గాదు, పెద్ద పెద్ద నగరాల్లో జరగని దోపిడీ

ఈ నగరంలో జరుగుతుందా అన్న నిర్ణయంకూడా వాళ్ళకి వుంటుంది.

సులువుగా మనల్ని లోనికి అనుమతించారు. మనం చకచక కేబిన్ చేరుకుంటాం. అక్కడ ఇద్దరు గార్డులు వుంటారుగానీ, అనుమానించరు. సప్లయ్ బ్రేకో డౌన్ అయిందని, ప్యూజులెక్కడ కాలిపోయా యో చూడాలని వాళ్ళతో మనం చెప్తాం.

పవరూం కేబిన్ వెనకవుంది. దానికి కేబిన్ కి మధ్య తలుపువుంది. గార్డులు మనల్ని పవరూంకి దారి చూపిస్తారు. అక్కడే వాళ్ళని స్మెల్లింగ్ సాల్టుచూపించి స్పృహపోగొట్టాలి.”

“పవరూంలో ఏం చేస్తాం?” జగన్నాథ్ అడిగాడు.

“పవరూంలోంచి కేబిన్ లోకి ప్రవేశిస్తాం. నేను తలుపు తడతాను. కేబిన్ లో నిద్రపోతున్న నాయరుకు ఆశ్చర్యం కలగవచ్చు. పవరూం తలుపు నెవరు తడతారు? నేనతని అనుమానం తీరుస్తూ “సర్, నేను సింగ్ ని. మెయిన్స్ కాలిపోయాయి. ఏం చేయ మంటారు?” అంటాను.”

“సింగ్ ఎవరు?” చందర్ అడిగాడు.

“సర్కస్ ఎలక్ట్రిషియన్.”

“అప్పుడత నెక్కడ వుంటాడు?”

“ఈ బంగళాలో. రేపురాత్రి తొమ్మిదిగంటలకు అతన్ని కిడ్నాప్ చేసి ఇక్కడ బంధిస్తాం.”

“చాలా రిస్కువుంది.”

వినాయక్ నవ్వాడు. “వెల్, నాయరు తలుపు తెరుస్తాడు. నేను రివాల్యూరు చూపించి అరవోద్దంటాను. ఆ తర్వాత మనం కేబిన్ లోకి జొరబడతాం. ఎటువంటి

గొడవలేకుండా అతన్నీ, అతని కూతుర్నీ తెలివి పోగా
డతాం. ఆ తర్వాత సేఫ్ తెరుస్తాం.”

“బాగుంది” చందర్ అన్నాడు ఉపయోగం.

“మినిమం పదిలక్షలకి అంచనా వేశాను. కానీ
ఎక్కువే వుండవచ్చు. వాటిని మనం టూలుబాక్సుల్లో
నింపుకుంటాం. ఆ తర్వాత చకచక బయటికి నడిచి,
ఎంప్రెస్ గార్డుతో పదినిముషాల్లో లెట్టు వెలుగు
తాయని చెప్పి, జీపెక్కుతాం.”

చందర్, జగన్నాథ్, రాబర్టు బరువుగా వూపిరి వది
లారు. వినాయక్ గర్వంగా చూసి నవ్వాడు.

జగన్నాథ్ అడిగాడు. “సేఫ్ ఎలా తెరుస్తాం?”

వినాయక్ తేలిగానవ్వేసి జేబులోంచి తాళం చెవి తీసి
టీపాయ్ పెన్ పెట్టాడు. జగన్నాథ్ అనుమానంగా
చూశాడు.

“దీనితోనా?” అన్నాడు ఆశ్చర్యంగా.

“అవును” నిర్లక్ష్యంగా అని వూరుకున్నాడు
వినాయక్.

జగన్నాథ్ వున్నట్టుండి పకపకమని నవ్వడం ప్రారం
భించాడు.

వినాయక్ కోపంగా చూసి, “మెంటలు కేసా?”
అనడిగాడు.

“నువ్వే!” నవ్వాపుకుంటూ అన్నాడు జగన్నాథ్.
“ఏ సేఫ్ కూ ఒకే తాళం చెవి వుండదని నీకు తెలుసా?”

“ఏమిటి నువ్వే నేని?” గర్జించాడు వినాయక్.

మిగతా వాళ్ళు జగన్నాథ్ ని చిత్రంగా చూడసాగారు.

“ఆ సేఫ్ కి రెండు తాళం చెవులుంటాయి, నీ దగ్గర

ఒక టేవుంది. మరో తాళంచెవి ఎక్కడ?" అన్నాడు జగన్నాథ్.

వినాయక్ ఊపం మాయమయింది. జగన్నాథ్ తెలివి తేటలకి ఆచ్చెరువొంది, "శభాష్ జగన్! సరగా జాపకం చేసావు" అన్నాడు.

"బ్యాంకు సేపుతో నా కనుభవం వుంది" అన్నాడు జగన్నాథ్.

వినాయక్ ఆలోచనలో పడ్డాడు. అతనిముఖం పాలి పోయింది.

"ముసలి పథకాలు!" కసురుకున్నాడు రాబర్టు. "వినాయక్, మమ్మల్ని పోలీసుల కప్పగించడానికే యీ ప్లాను తయారు చేశావు! ఒక్క 'కీ'తో సేఫ్ యెలా తెరుస్తా ననుకున్నావూ? రెండు తాళాలుండవచ్చని ఊహించ లేదా? ఫ్రెండ్స్, ఇకపదండి. ఇక్కడ మనకి పనిలేదు. అడవాళ్ళ నగలు కాజేసే పెదమనిషి సేఫ్ కొల్లగొట్టడానికి బయలుదేరతాడా? ఓహో! ఏం కలలుకన్నాను! ఏం జరిగింది! కనీసం లక్ష అయినా దక్కుతుందనుకున్నాను—వినాయక్, నాకల చెడగొట్టావు!"

రాబర్టు లేచినిలబడిమళ్ళీ అన్నాడు. "జగన్, చందర్ పదండి. ముసలితనంలో మెంటలు సెబిలిటీ వుండదు. పిచ్చి ఆలోచనలతో ఇతరుల ప్రాణాలు తీస్తారు!"

బాషా అతనికేసి తీక్షణంగా చూశాడు.

"వెల్, ఫ్రెండ్స్." వినాయక్ ఆలోచనల్లోంచి తేరుకున్నాడు. "కూర్చొని మరోసారి బీరు తాగండి. మంచి అయిడియా చెప్పాను."

"చూడు వినాయక్, నువ్వు ఇవాళో రేపో గుండెఆగి ఛస్తావు. ఫర్వాలేదు. మేం కుర్రాళ్ళం, మమ్మల్నెందుకు

చంపుతావూ!” అన్నాడు జగన్నాథ్ కూడా లేచి నిలబడుతూ.

వినాయక్ మెదడులో ఏదో తళుక్కున మెరిసింది. “నా పథకంలో మీరు పనిచేయకపోతే చావక యేం చేస్తారు?” అన్నాడు కర్కశంగా. “నా ప్లానులోవున్న రహస్యాలన్నీ చెప్పేశాను. నన్ను కాదని మీరు బయటికి అడుగువేళారంటే బాష రంగంలోకి దిగుతాడు.”

జగన్నాథ్, రాబర్టు ఛటుక్కున కూచున్నారు.

చందర్ కాస్తేపు ఆలోచించాడు. ఆ తర్వాత కూచోని, “వినాయక్, నీ సమయస్ఫూర్తిని నేను మెచ్చుకోక తప్పదు. ఎప్పడూ ఆలోచిస్తుంటావు, పథకాలు వేస్తుంటావు, ఎత్తులేస్తుంటావు—అసలు నీ మెదడుకి విశ్రాంతి ఇవ్వవు!” అన్నాడు.

వినాయక్ గర్వంగా నవ్వి, “ఈ మాటలు మరోసారి చెప్పి, బావుంటుంది” అన్నాడు. “డియర్ ఫ్రెండ్స్, బొంబాయి వెళ్ళాక నేను హిందీలో బూతులన్నీ నేర్చాను. నన్ను రెచ్చగొట్టారంటే దండకం చదువుతాను. ప్రాణాలకంటే పరువుముఖ్యం. ఇది గమనించండి.”

జగన్నాథ్ ఓడిపోయిన ముఖంతో చూసి, “సరే, నీ కొత్త అయిడియా ఏమిటి?” అనడిగాడు.

వినాయక్ నవ్వుకున్నాడు. “జగన్, ఇప్పుడొకే ఒక్క మార్గముంది. కేబిన్ లో ప్రవేశించాక నాయర్ ని ఎదిరించి తాళం చెవులు తీసుకోవాలి. ఇది చాలా రిస్క్. అయినా మన చేతిలో రివాల్యూర్స్ వుండగా నాయర్ బెదిరించడు, గొడవ చెయ్యడు.

అతని బెడ్ పక్కన అలారం మీట వుంటుంది. దానికి ఎలక్ట్రిసిటీతో సంబంధం లేదు. ఎప్పుడయినా మోగ తుంది. దాన్ని మోగకుండా కనెక్షన్స్ వూడగొట్టాలి.

నాయర్ ని తాళం చెవులందించాక తెలివి పోగొట్టాలి. ఆ తర్వాత నిర్భయంగా షేఫ్ తెరిచి టూల్ బాస్కెట్లో సాము నింపుకోవాలి. సమయాన్నిబట్టి సాధ్యమైనంత వరకు దోచుకుని బయటపడాలి.”

“నా అనుమానం గార్డుని అంత తేలిగ్గా ఫూల్స్ చేయగలమా అని” జగన్నాథ్ అన్నాడు.

“అది మన నటనమీద ఆధారపడి వుంటుంది. లొమ్మిది గంటలకు నేను సింగ్ ను వెంటబెట్టుకుని ఇక్కడికి వస్తాను.”

“వెంటబెట్టుకుని వస్తావా?”

“నీకర్థం కాలేదు. కిడ్నాప్ చేసి తీసుక వస్తాను. ఈ రాత్రికి మీరు నలుగురు మొదటి ఆట సర్కస్ కు వెళ్లండి. సాధ్యమైనంతవరకు అక్కడి పరిసితులు, పరిసరాలు పరిశీలించి అవగాహన చేసుకోవచ్చు.”

చందర్ ముందుకు వంగి, “అసలు తాళం చెవిని ఎలా సంపాదించావ్?” అనడిగాడు.

వినాయక్ గట్టిగా నవ్వేసి, “సర్కస్ లో పనిచేసే అమ్మాయి నుంచి దాని ఇంప్రెషన్ సంపాదించి డూప్లికేట్ తయారు చేశాను” అన్నాడు.

“ఆ అమ్మాయివల్ల మనకు ప్రమాదం వుండదా?” ఛటుక్కున అడిగాడు జగన్నాథ్.

వినాయక్ అందర్నీ ఒకసారి తన పాము కళ్ళతో ఆపాదమస్తకమూ చూశాడు. అందరూ అతని రూపాన్ని చూసి జడునుకున్నారు...

వినాయక్ బెడ్ మీద విశ్రాంతి గావాలి అన్నాడు, “ఆ అమ్మాయివల్ల మనకే ప్రమాదమూ వుండదు. ఆమెకొక ~~కట్~~ లో అందమైన బహుమతి అందించాను. ఆ పాకట్ ~~మీ~~న మరుక్షణం ఆమె మృదువైన చేతిని బుసలుకొట్టే త్రాచు కాటేస్తుంది.”

5

అస్టిసెంట్ కమిషనర్ ఆఫ్ పోలీస్ దేవరాజ్ సర్కస్ ఆవరణలో కారు దిగడం చూసి, ‘పారగన్ సర్కస్’ ప్రొప్రయిటర్ గోవిందన్ నాయర్ పరుగెత్తుకుని వెళ్ళి రిసీవ్ చేసుకున్నాడు.

“గుడ్మార్నింగ్ సర్!”

“గుడ్మార్నింగ్ మిస్టర్ నాయర్.”

ఇద్దరూ సర్కస్ లోపలికి అడుగు వేశారు.

అస్టిసెంట్ కమిషనర్ దేవరాజ్ కి ముప్పై అయిదే శుంటాయి. అతను చాలా తక్కువ వయసులో ఆ హోదాకి ఎదిగాడంటే అందుక్కారణం అతని ప్రతిభ. ఇంతవరకు అతను బ్రహ్మచారిగా వుండటానికి కారణం ఇంకా పై హోదాకి ఎదగాలన్న కాంక్ష. అప్పుడే వెళ్ళి భార్య-పిల్లలు-అందమైన స్వంత యిల్లు యేర్పడతాయి.

నాయర్, దేవరాజ్ కేబిన్ లోకి ప్రవేశించాక నళిని నమస్కారం చేసి ఆహ్వానించింది.

దేవరాజ్ కళ్ళు ఆమెని జాలిగా చూసి, అంతలోనే నవ్వాడు.

“ధాంక్స్, మిస్టర్” అన్నాడతను.

నళిని నవ్వి, “క సేరయిల్ ఇరిక్కు” అంది.

దేవరాజ్ అరంగాక నాయర్ ముఖం చూశాడు. నాయర్ నవ్వి. “కుర్చీలో కూచోండి” అన్నాడు హిందీలో.

దేవరాజ్ ధాంక్సు చెప్పి కూచున్నాక నాయరు మళ్ళీ అన్నాడు, “ఆమె నా కూతురు నళిని. ఆమె గురించి ఇన్ స్పెక్టర్ మీకు చెప్పి వుంటారు.”

“చెప్పారు” దేవరాజ్ అన్నాడు. “ఆమెకు పోలియో రావడం బాడ్ లక్” నాయర్ ముఖం విచారంగా మారింది.

దేవరాజ్ నాయర్ ని నూటిగా చూశాడు. “మిస్టర్ నాయర్. మీకు వార్నింగ్ ఇస్తున్నాను. క్రిం బ్రాంచ్ తో మీరు చేసుకున్న ఒప్పందం నాకేమీ నచ్చ లేదు. వెంటనే మీరు డబ్బు బ్యాంక్ కి తరలించండి.”

దేవరాజ్ గొంతులో హెచ్చరిక నాయర్ ని భయ పెట్టింది.

“సర్, నా డబ్బు ఇక్కడ క్షేమంగా వుంటుంది. ఇరవై ఏళ్ళుగా ఎలాటి ప్రమాదమూ వాటిల్లలేదు. క్రిం బ్రాంచ్ తో నేను చేసుకున్న ఒప్పందంలో ఎలాటి పొరపాటూ లేదు. ఇది ఇరవై ఏళ్ళుగా నాగుతున్న వ్యవహారం.”

“మిస్టర్ నాయర్! జయ చావుకు మీరే బాధ్యులని మరవకండి!” కఠినంగా అన్నాడు దేవరాజ్. “అంత డబ్బు మీరు నేఫ్ లో పెట్టారు. ఈ విషయం దొంగలకి తెలిసిపోయింది. జయకి డబ్బు ఆశపెట్టి సహాయం కోరారు. ఆమె యేం సహాయం చేసిందో మనకు తెలియదు. కానీ ప్రతిఫలంగా ఆమెకు ఆరువేల రూపా

యలలో బాలు చావు కూడా దక్కింది. మిస్టర్ నాయర్, మీ ఇరవై యేళ్ళ విశ్వాసం ఇవాలో రేపో...”

“నెవర్ మెండ్!” నాయర్ అడు తగిలాడు. “ఈ సిటీలో అంత గుండెదైర్యం వున్న గొంగలుంటారనుకోను. జయ చావుకి నేనే బాధ్యుణ్ణి. ఆమె చావుకు దుండగులతో సంబంధముందని మీరనుమానిస్తున్నారా? అయితే ఆ దుండగులు వట్టి పిచ్చివాళ్లు! నా మాట వినండి, నాడబ్బు దోమకుని వాళ్లెక్కడికీ పారిపోలేరు.”

“మిస్టర్ నాయర్! మీ మాటలు వినదలచలేదు. మా డ్యూటీ మేం చేస్తాం. దోపిడీ జరగడానికి ఆస్కారం లేకుండా తీసుకోవలసిన జాగ్రత్తలు ఎన్నో వుండగా, ఇలాటి రిస్క్ ఎందుకు తీసుకోవాలి?”

దేవరాజ్ మాటల్ని నాయర్ పట్టించుకోలేదు.

“జయ హత్య పరిశోధించి దోపిడీ జరిగేలోపున నేరస్తుల్ని పట్టుకుంటాం” దేవరాజ్ మళ్ళీ చెప్పాడు. “ఎంత ప్రിയమైనా యేవస్తువుకా స్థానం వుండాలి. ఏమీ అనుకోకపోతే ఒక మాట చెప్తాను: మీకు ప్రయమైన డబ్బును మీ దగ్గరే భద్రంగా దాచుకున్నట్టు, మీరు ప్రేమించే కూతురును బ్యాంకు లాకరులో బంధించగలరా?”

నాయరు చిన్నగా నవ్వాడు భావగర్భితంగా. దేవరాజ్ అతన్ని నూటిగా చూశాడు. నాయరు కళ్లు మెరుస్తున్నాయి.

“సర్, నాకు సంబంధించిన వస్తువుల్ని ముట్టుకునే దైర్యం ఎవరూ చేయరు. ఈ సేఫ్ ఎవరయినా కొల్లగొట్టాలనుకుంటే ముందుగా ఆరడుగుల గొయ్యితవ్వకుని

రావడం మంచిది. లేదా సమాధిత వ్వే వాళ్ళని మాటాడి వుంచుకోవాలి” అన్నాడతను.

దేవరాజ్ అతనిమాటలువిని, ఒక్కక్షణం మానంగా వుండి, లేచి సేఫ్ వేపుకు నడిచాడు.

కేబిన్ కు ఎడమవేపు మూలవుంది సేఫ్. దేవరాజ్ దాన్ని పరీక్ష గాచూసి, “ఎంత మొత్తం వుందిండులో?” అనడిగాడు.

“ఎనిమిది,” కు పంగా సమాధానమిచ్చాడు నాయరు.

“ఆల్ రైట్, ఇక మర్రర్ గురించి మాట్లాడుకుందాం” దేవరాజ్ తిరిగివచ్చి కూర్చున్నాడు.

ఇంతలో బయటినుంచి కాఫీలు వచ్చాయి. నాయరు రెండు కప్పులందుకుని ఒకటి దేవరాజ్ కిచ్చాడు. ఆ తరువాత నళినిని బయటికి వెళ్ళమని చెప్పారు.

నళిని దేవరాజ్ దగ్గర సెలవుతీసుకుని వెళ్ళిపోయింది. నాయరు కాఫీలు తెచ్చిన వ్యక్తిని వెళ్ళమన్నట్టు సెగ చేశాడు.

“గుడ్, ఇక చెప్పండి” దేవరాజ్ అడిగాడు.

“ఏమిటి?”

“మర్రర్ గురించి.”

“ఏం చెప్పాలి?”

“జయకు ఒక పాకెట్ లో ఎవరో బహుమతి అందించారు. అందులో వున్నది పాము. ఆ పాకెట్ ఇచ్చిన వ్యక్తి ఆమె నెక్కడ కలుసుకున్నాడు?”

“నాకు తెలియదు, మీకు తెలియదు, ఎవరికీ తెలియదు.”

“జయకు తెలుసు. ఆల్ రైట్, ఆమె చనిపోయింది. చివరిసారిగా ఆమెని మీరెప్పుడు చూశారు?”

“రాత్రి ఒంటిగంటకు.”

“అప్పుడామె భావాలే వున్నాయి?”

“ఆమె భావాల గురించి చెప్పాలంటే చాలా వుంది.

ఆమె కన్య. బ్రహ్మచారిణి! ఆమెకు మగవాళ్ళంటే అసహ్యం! మిస్టర్ దేవరాజ్, నాదొక సందేహం! ఆమెను కలుసుకున్న వ్యక్తి ఎవరో పరాయి వ్యక్తికాక మా సర్కస్ లోనే ఎవరో ఒకరు ఎందుకు కాకూడదు?”

“ఎవరు? మీకు తెలుసా?”

“సింగ్, ఎలక్ట్రిషియన్. జయ అంటే అతనికి ఇష్టం” నాయర్ అన్నాడు.

“అయితే ఈ హత్య జరిగింది దోపిడీ కోసం కాదనీ, ప్రేమకోసమనీ మీ అభిప్రాయం. అంతేనా?”

“సిల్లా వూహించారు?”

“నేను త్వరలో కమిషనర్ని కాబోతున్నాను” దేవరాజ్ అన్నాడు తాపీగా పొగ పీలుస్తూ, “మిస్టర్ నాయర్, నా సామర్థ్యం మీకు తెలియదు. ప్రేమకోసం హత్య జరిగితే శవం పక్కన కరస్పి కాయితా లెండు కుంటాయి?”

నాయర్ ఇంకా ఆశ్చర్యపోయాడు. “సర్, మీ తర్కం నాకు నచ్చింది.”

“కానోయే కమిషనర్ని” దేవరాజ్ అన్నాడు. “ఆల్ రైట్ నాయర్! ఈ హత్య మీ సర్కస్ లో మనుషులెవరూ చేయలేదు. ఎందుకంటే, శవం పక్కన ఆరువేల గొక్కం దొరికింది. అంత డబ్బు ఎక్కడిది?”

“మిస్టర్ నాయర్” ఇంకా అన్నాడు దేవరాజ్. “జయ హత్య ఆ దొంగల పథకంలో ఒక భాగం.

అమెకు డబ్బు ముట్టజేప్పి, మీ సేఫ్ రహస్యం తెలుసుకున్నారు.”

“ఏమిటా రహస్యం?”

“తాళంచెవి” దేవరాజ్ అన్నాడు.

“ఆల్ రైట్, ఇప్పుడు పరిస్థితి మీ కర్రమయిందనుకుంటాను. అందువల్ల...” దేవరాజ్ ఆగిపోయాడు.

“పూర్తిగా చెప్పండి.”

“మీ సర్కస్ ని మేం గార్డు చేస్తాం.”

“నో కమిషన్!” గట్టిగా అర్చాడు నాయకుడు. “సర్కస్ కి చెడ్డపేరు వస్తుంది. మీరు గార్డుచేయడం కంటే మేం సర్కస్ ఎత్తేయడమే నయం! నేనేం చెప్పాను? నా వస్తువుల్ని ముట్టుకునేవాళ్ళు సమాధి తవ్వకుని రావాలని—జయ విషయంలో యేం జరిగింది? నా సేఫ్ తాళంచెవి దొంగలకు అందించి పరలోకానికి—”

“ఆల్ రైట్, ఆల్ రైట్! మీ సర్కస్ ను గార్డు చేసేది మీ సేఫ్ ని రక్షించడానిక్కాదు. హంతకుల్ని పట్టుకోడానికి” దేవరాజ్ అన్నాడు.

“పట్టుకోండి! వద్దనే దెవరు? నేను వద్దంటే వూరుకుంటారా? వల పన్నండి. మీ పోలీసు బుర్రకు ఏ ఒక్క ఇతర మార్గమూ తట్టదా?”

రెచ్చిపోయాడు దేవరాజ్. “ఇవి కాబోయే కమిషన్లుతో చెప్పే మాటలు కావు! వాచ్ యువర్ లాంగ్వేజ్. హంతకుల్ని పట్టుకునేందు కనేక మార్గాలున్నాయి. కానీ, మీ సేఫ్ దోపిడీ జరిగాక దొంగల్ని పట్టుకునేందుకు ఎటువంటి మార్గాలూ వుండవు!”

“ఏమిటి మీ వార్నింగ్?”

“క్రైంబ్రాంచ్ తో మీరు చేసుకున్న ఒప్పందం రద్దు చేయిస్తాను” కర్కశంగా వుంది దేవరాజ్ స్వరం. “అప్పుడు మీ సర్కస్ పరిస్థితి ఎడారిలో గుడారంలా తయారవుతుంది. ఎలాటి సహాయమూ అందదు.”

దేవరాజ్ విసురుగా లేచి బయటికొకుతుండగా నాయరు అన్నాడు:

“ఫరవాలేదు. నా కవరి సహాయమూ అవసరంలేదు. ఆత్మవిశ్వాసంతో ఎలాటి ఆపదలనైనా ఎదుర్కొంటాను. సెలవు, మిస్టర్ దేవరాజ్!”

6

రాత్రి 2 గంటల 25 నిమిషాలు దాటింది. చిమత చీకటి.

సడిస్ ప్రేక్షకవేసి వినాయక్ జీపును సర్కస్ గేటు ముందాపాడు.

గార్డు పరుగెత్తుకొచ్చారు, తుపాకులు పట్టుకుని. వినాయక్ హెడ్ లైట్స్ ఆఫ్ చేసి కిందికి దిగాడు.

బాషా ఆపదను ఎదుర్కోడానికి సిద్ధంగా వున్నట్టు జేబులోని రివోల్వరు మీద చెయ్యి వేశాడు. ఏం జరగ బోతోందో వ్రాహకందని చందర్, జగన్నాథ్, రాబర్టులు నిశ్చేష్టులై నిలబడిపోయారు.

“కాన్ హై?” పొట్టిగా వున్న గార్డు అడిగాడు, టార్చి వెలిగించి.

“ఎలక్ట్రిసిటీ డిఫార్టుమెంటు” తడుముకోకుండా జవాబిచ్చాడు వినాయక్.

గార్డు జీపుమీద లైటు ఫోకస్ చేశాడు. ఎదురుగా వచ్చి విండ్ షీల్డ్ కింద చూశాడు: A. P. S. E. B.

సన్నగా ఈలవేసి, “మిమ్మల్నెవరు పిల్చారు?” అని అడిగాడు.

“ప్రాప్రయిటర్ నాయరు” వినాయక్ చెప్పాడు.

“అలాగా! సప్లయి ఎలా బ్రేక్ డౌనయింది?”

“పవర్ రూంలో మెయిన్స్ కాలివుండవచ్చు.”

రెండవగార్డు బాష దగ్గరికి వచ్చి ఎగాదిగా చూశాడు.

“ఎలా కాలుతాయి? హెవోలేజీ వచ్చిందా?”

వినాయక్ కి విసుగు పుట్టింది. “చూడు మిస్టర్, నువ్వెవరు సన్నడగడానికి?”

“ఆల్ రైట్, మీరు వస్తున్నట్టు మాకు తెలియదు” అన్నాడు పొట్టిగారు.

“ప్రాప్రయిటరు అనుమతి నే మిమ్మల్ని లోనికి పంపిస్తాం.”

బాష వెంటనే జీపు దిగాడు. “వాటిస్ దిస్ నా సెన్సెస్, వినాయక్?”

వినాయక్ గారు వేపు తిరిగాడు. “మిస్టర్ నాయర్ ఫోన్ చేశారు. మీ ఎలక్ట్రిషియన్ సింగ్ సినిమా కల్చి రాలేదట. మమ్మల్ని త్వరగా రమ్మన్నారు. మేము వెంటనే లోని కల్చి చూడాలి. మిస్టర్ ఆలస్యం మీకే అపాయం.”

బాష చందర్ నీ, జగన్నాథ్ నీ సైగ చేశాడు. ఇద్దరూ టూల్ బాక్స్ లు చేతబటుకుని దిగి నిలబడ్డారు.

రెండవగార్డు గబగబ గేటు వేపుకి నడిచాడు. బాష అతన్ని వెంటాడబోయాడు. కానీ వినాయక్ వారించాడు.

“ఒక్క ఊణం ఆగండి” పొట్టిగారు అన్నాడు.

“అతను నాయరుసాబ్ కి ఫోన్ చేయడానికి వెళ్ళాడు.

రాగానే మీకు పర్మిషన్ దొరుకుతుంది. మా తిప్పలు మీకు తెలీవు. అనుక్షణమూ అప్రమత్తతో వుండాలి.”

టైమ్ చక చక గడిచిపోతోంది. వెళ్ళిన గార్డు రెండు నిమిషాలయినా తిరిగి రాలేదు.

వినాయక్ మెడదులో రకరకాల అనుమానాలు రేకెత్తాయి. ఆ గార్డు నాయర్ కి ఫోన్ చేశాడంటే తమ బండారం బయటపడుతుంది. ఒక వేళ నాయర్ తమని దొంగలుగా అనుమానించి ఫైరింగ్ ఆర్డర్స్ ఇవ్వవచ్చు గార్డుకి. ఆ గార్డు యేమీ ఎరగనట్టు వచ్చి అకస్మాత్తుగా షూటింగ్ ప్రారంభిస్తే.....

వినాయక్ భుజాలెగరేసి జేబులో రివాల్యూరుని పట్టుకున్నాడు. చీకట్లో కళ్ళు చీల్చి గార్డు రాకకోసం కాచుకున్నాడు అసహనంగా.

వినాయక్ కి వచ్చిన అనుమానాలే బాషాకు కూడా వచ్చాయి. రెండు జేబుల్లో రెండు చేతులు పోనిచ్చి రివాల్యూర్స్ పట్టుకున్నాడు.

చందర్, రాబర్టు, జగన్నాథ్ లు కూడా టూల్ బాక్సులు కిందపెట్టి జేబుల్లో చేతులు పెట్టుకున్నారు.

ఇలా అందరూ జేబుల్లో చేతులు పెట్టుకోవడం పొట్టి గార్డుకు అనుమానం రేకెత్తించింది. ఈ విషయం వినాయక్ పసిగట్టి, జేబులోంచి చెయ్యి తీసి నవ్వి, “నీ సర్వీసెంథ?” అనడిగాడు.

పొట్టి గార్డు సమాధాన మిచ్చేంతలో ఫోన్ దగ్గర వున్న గార్డు అరిచాడు:

“దిలీవర్! సాఫ్ ఓ. కె. అన్నారు.”

ఆ అరుపు విన్నాక వినాయక్ ముఖంలో నెతురు చుక్కలేదు. అలాగే బాషా, చందర్, జగన్నాథ్ కూడా విస్తుపోయారు.

“ఆల్ రైట్, మీరు వెళ్ళవచ్చు” పాటిగార్డు అన్నాడు, గేటుకేసి చెయ్యి చూపిస్తూ.

బదుగురూ టూల్ బాక్సులు పట్టుకుని ముందు కడుగు వేశారు.

గేటు లోపల ఫోన్ దగ్గర నిలబడి వున్న గార్డు, “మీకు శ్రమ కలిగించాం క్షమించాలి” అన్నాడు నొచ్చుకుంటూ.

వినాయక్ బలహీనంగా నవ్వాడు. “నెవర్ మెండ్. మీకు ధాంట్స్ చెప్పాలి.”

ఆ తర్వాత నలుగురూ చకచక ఆవరణలోకి అడుగు లేశారు. బాషా, వినాయక్ పక్కకు వచ్చి, “ఏమి టిందులో మర్మం?” అనడిగాడు.

వినాయక్ పెదవి విరిచాడు. “ఇప్పుడు మనం ట్రావ్ లో ఇరుక్కున్నాం, మన మెవకో నాయర్ కి తెలిసిపోయింది. అందుకే లోనికి ఆహ్వానించి చుట్టూ వల దిగిస్తున్నట్లుంది.”

బాషా వూపిరి బిగబట్టాడు.

వినాయక్ కొనసాగించాడు “బిఎలరు! యేక్షణా న్నయినా ఫేరింగ్ స్టాబు కావచ్చు. మనం ధైర్యంగా ఎదుర్కోవాలి.”

కేబిన్ దగ్గర గార్డు ముందుకు వచ్చి, “వెళ్ళండి, నాయర్ సాబ్ రమ్మన్నారు” అన్నాడు.

వినాయక్ తన అనుచరులకు చూపులతో హెచ్చరిక చేశారు. కేబిన్ వెనక పవర్ రూం చేరుకుని ఆ గారు, తలుపుకి తాళం వేసిలేదు.

వినాయక్ గొల్లెంతీసి లోనికి అడుగు పెట్టాడు. చీకటిగా వుంది. పెన్టార్చి వెలిగించి ముంగుకు నిడి చాడు. కేబిన్ తలుపు చేరుకుని దానిపైన చప్పుడు చేశాడు. వెంటనే తలుపులు తెరుచుకున్నాయి.

7

వినాయక్ చేతిలో రివాల్వర్ ప్రత్యక్షమైంది.

“కదలకండి! నా దగ్గర రివాల్వర్ వుంది.”

చీకట్లో ఒకరి ముఖాలు ఒకరికి కన్పించడం లేదు.

వినాయక్ పెన్టార్చి నాయర్ ముఖం మీదికి ఫోకస్ చేశాడు. నల్లటి నాయర్ కళ్లు నిశ్చలంగా కన్పించాయి.

“మిస్టర్ నాయర్, మాకు మీ సేఫ్ లోని డబ్బులు కావాలి. అభ్యంతరం చెబితే మీ ప్రాణానికి గ్యారంటీ వుండదు. పదండి. తాళంచెవులిలా ఇవ్వండి” కర్కశంగా అన్నాడు వినాయక్.

అతని వెనుకవున్న అనుచరుల చేతుల్లోని రివాల్వర్స్ సిద్ధంగా వున్నాయి.

పరిస్థితి యేమిటో గ్రహించిన నాయర్ ఒక నిర్ణయానికి వచ్చి, “ఆల్ రైట్, అభ్యంతరం లేదు. ఇన్నాళ్ళూ డబ్బే ప్రాణమనుకున్నాను. ఇప్పుడు ప్రాణమే డబ్బుని తెలుసుకున్నాను” అన్నాడు నవ్వుతూ.

“రండి, ఆయుధాలనవసరం! నో వై లెన్స్! ఇవిగో తాళంచెవులు. నిర్భయంగా సేఫ్ తెరిచి కావలసినంత క్యాషు తీసుకెళ్ళండి. కమాన్, గెటిన్!”

నాయర్ మాటలు విని వినాయక్ ఫకాలున నవ్వాడు. “అడుగు వేసేముందు బాగా ఆలోచించడం నేర్పసుల

అచారం. మీరు పన్నిన వలలో అమాయకంగా చిక్కు
కోడానికి మేం దద్దమ్మలంగాం! వెనక్కి తొలగండి,
కేబిన్ లో ఇంకెవరున్నారు?”

“నా కూతురు నళిని” నాయర్ గొంతు పూడుక
పోయింది.

వినాయక్ చటుక్కున లోని కడుగువేసి టార్పి నలు
వేపులా ఫోకస్ చేశాడు. ఎడమవేపు మూల బెడ్ మీద
నళిని నిద్రపోతోంది.

కేబిన్ లో ఇంకెవరూ లేరు.

బాషా జేబులోంచి కొవ్వొత్తీసి వెలిగించాడు. ఆ
వెలుగులో వినాయక్, నాయర్ ముఖం చూస్తూ, “మీ
మంచికోసం చెబుతున్నాను — ఈ కేబిన్ ని చుట్ట
ముట్టేందుకు గార్డుకి మిరార్డ్స్ ఇచ్చివుంటే వెంటనే
ఉపసంహరించుకోండి. లేదా, మిమ్మల్ని సంహరించవలసి
వస్తుంది. రిమంబర్ట్, నో మిస్టేక్” అన్నాడు.

బాషా నళినికి స్ట్రెలింగ్ సాల్సు వాసన చూపిస్తోంటే
నాయర్ గుండెలు వేగంగా కొట్టుకుంటున్నాయి. నోరు
తెరిచి అరవబోయాడు.

వినాయక అతని నోటిమీద చెయ్యివేసి, “అరవకండి
అపాయం! అర మెందా? మీరు అరిస్తే గార్డు లోనికి
జొరబడతారు. కాని, ముందు మిమ్మల్ని చెంపుతాం.
ఆల్ రైట్, తాళం చెవులివ్వండి.”

బాషా నళినికి స్పృహ పోగొట్టి బెడ్ పక్కన వున్న
అలారం బెల్ క నెక్షన్ పూడగొట్టాడు.

నాయర్ వణుకుతున్న పాదాలతో బెడ్ చేరుకుని
తలగడ కిందినుంచి తాళం చెవులు తీశాడు. వినాయక
నాటిని విసురుగా లాక్కున్నాడు.

“మిస్టర్ నాయర్! మీ ధైర్యాన్ని మెచ్చుకోవాలి. ఈ రోజుల్లో బ్యాంకులకు లేని భద్రత మీ కేబిన్ కి ఎలా వుంటుందనుకున్నారు? బెడ్ పక్కన సుమారు పది లక్షల రూపాయలున్న సేఫ్ వుంచుకుని ఎలా నిద్ర పోతున్నారు? గార్డుని నమ్ముకున్నారా? గార్డుని నమ్ము కుంటేనే దిక్కులేదు. మిస్టర్ నాయర్, మీ గార్డుని వుద్యోగంలోంచి తొలగించి సర్కస్ లో జోకర్స్ పాత్ర లివ్వడం మంచిది. ఏమంటారు?”

నాయర్ మాట్లాడలేదు. దుండగుల చర్యల్ని శ్రద్ధగా గమనిస్తున్నాడు.

బాషా రివాల్యూర్ కేబుల్ దోపుకుని సేఫ్ దగ్గరికి నడిచాడు. చందర్, రాబర్టు, జగన్నాథ్ లు టూల్ బాక్సులు సేఫ్ దగ్గరికి చేరజేశారు.

ఆ తర్వాత వినాయక్ తన తెలివిలేటలకు మురిసి పోతూ, గర్వంతో పులకించిపోతూ ఒక్కో అడుగు కేబిన్ అదిరేలా వేస్తూ నడిచాడు సేఫ్ దగ్గరికి.

నాయర్ కళ్ళు సేఫ్ మీద నిశ్చలంగా వున్నాయి. నుదుటిమీంచి చెమటలు కారి ఒక్కోబొట్టు నేలమీద పడుతున్నాయి. నరాలు బిగదీసుకుపోయాయి. రక్తపు వేగం హెచ్చింది.

సేఫ్ తలుపు తెరుచుకుంది.

కళ్ళు చెదిరే డబ్బు ఎదురుగా చూసి తమ కలలన్నీ నిజమైపోయినట్లు సంతోషంతో అర్చారు ఆ ఎదుగురు నేరసులూ.

జగన్నాథ్, చందర్ లు వణుకుతున్న చేతులతో గబగబ టూల్ బాక్సులు విప్పారు. బాషా సేఫ్ లోంచి డబ్బు తీసి నేలమీదికి విసిరేస్తున్నాడు. వినాయక్

సేఫ్ నానుకుని నిలబడి సిగరెట్ వెలించి గంభీరంగా పీల్చసాగాడు. రాబర్టు రివాల్యూర్ తో నాయర్ ను కవరు చేస్తున్నాడు.

ఈ దృశ్యమంతా చూస్తున్న నాయర్ గుండెలో క్రమంగా ఆత్మవిశ్వాసం నిండుగా చోటు చేసుకుంది. పడక్కుర్చీలో కూచోని తాపీగా చుట్ట వెలిగించి విశ్రాంతిగా వెనక్కు వాలాడు.

బదు టూల్ బాక్సులు దాదాపు నిండిపోయాయి. సేఫ్ కూడా దాదాపు ఖాళీ అయింది.

వినాయక్ కళ్ళు పై షెల్ఫ్ మీద పడ్డాయి. దానికి తాళం వేసివుంది. “ఓ. కే. మిస్టర్ నాయర్! ఇందులో నగలున్నాయా?”

“తెరిచి చూడు తెలుస్తుంది” నిర్లక్ష్యంగా సమాధాన మిచ్చాడు నాయర్. అతని నిర్లక్ష్యం వినాయక్ ని గాభరా పెట్టింది.

బయట ఎక్కడా చిడీ చప్పుడు లేదు.

వినాయక్ వణుకుతున్న చేతులతో పై షెల్ఫ్ తాళం తెరిచాడు. అతని కళ్ళు ఒక్క క్షణం నిశ్చలంగా వుండి పోయాయి. చుట్టలు చుట్టివున్న తెల్ల కాయితాలు షెల్ఫ్ నిండా వున్నాయి. చటుక్కున వెనక్కి తిరిగి “ఏమిటివి?” అన్నాడు నాయర్ ని మింగేలా చూసి.

“విప్పి చూడు!” నాయర్ గొంతులో నిర్లక్ష్యం తొలగ లేదు. అతని కళ్ళు టూల్ బాక్సులమీద పడ్డాయి. జగన్నాథ్, చందర్లు డబ్బును వాటిలో సాధ్యమైనంతవరకు కుక్కినింపి, మూతలు పెట్టారు.

వినాయక్ చటుక్కున ఒక చుట్టవిప్పి కొవ్వొత్తి దగ్గరికి వచ్చాడు. ఆ కాయితాలనిండా పైపుచేసిన అంకెలు తప్ప ఇంకేమీ లేవు.

“ఆ అంకెలు మీరు టూల్ బాక్సుల్లో నింపుకున్న రూపాయలవి.” నాయర్ అన్నాడు ప్రకాంతంగా.

“ఈ కాయితాలన్నీ కార్బన్ కాపీలు. వీటి వరిజి నల్స్ పోలీసుల దగ్గర వున్నాయి. ఒక వేళ మీరీ డబ్బు తీసుకుని వెళ్ళిపోయారనుకోండి. పోలీసులు రంగంలోకి దిగుతారు” నాయర్ గుండెలనిండా గాలిపీల్చి మళ్ళీ చెప్పాడు. “కాబట్టి ఈ డబ్బు మీ కెందుకూ పనికిరాదు, కాఫీ కాచుకోడానికి తప్ప.”

నాయర్ నోటినుంచి వస్తోన్న ఒక్కో మాటా వినాయక్ గుండెల్లో బాణాల్లా గుచ్చుకుంటున్నాయి.

“బ్యాంకులకు లేని భద్రత నా సేఫ్ కి లేదు. ఇది మీ లాటి దొంగల దృష్టిలో. మాత్రమే. నా దృష్టిలో యీ సేఫ్ కి వున్న సేఫ్టీ బేధింపలేనిది. నిరూపణ కావాలంటే ఆ డబ్బులో ఒక్క రూపాయిలో సిగ రెట్ పెట్టి కొని చూడండి. తెలుస్తుంది. మీరు నన్ను చంపేసి డబ్బు తీసుకొళ్ళగలరేమో గానీ, పోలీసులకి ఎప్పుడూ అందు బాటులోనే వుంటారు. కాబట్టి నన్ను చంపడం బుద్ధి తక్కువపని తెలుసుకోండి.”

వినాయక్ గుండెలో అలజడి ప్రారంభమైంది. అతని శరీరంలో వణకు ప్రారంభమైంది. నిలబడేందుకు కాళ్లు సహకరించడం మానేశాయి. నాయర్ మాటలు అతని చెవుల్ని చిల్లులు చేసేలా వున్నాయి. ముఖంలో కవళికలు చకచక మారిపోతున్నాయి.

చందర్, జగన్నాథ్ లు నేలమీద చమటలుకమ్మకూ కూచుండిపోయారు, రాతిబొమ్మలా.

నాయర్ మరో చుట్ట వెల్గించి, అందరి ముఖాల్ని చూశాడు,

“చాలా తెలివైన పథకం వేశారు! నా తాళంచెవికి మైనం మరకలు కన్పించినప్పుడే అనుమానించాను. జయచచ్చాక అనుమానం ధృవపడింది. ఈ రాత్రి సింగ్ అదృశ్యమయ్యాడు. ఇప్పుడు సస్టేబ్రేట్ డౌన్ అయ్యాక అగమింది, అతను అదృశ్యమవడంలో మర్మం. ఆ తర్వాత గారునుంచి ఫోన్ వచ్చింది. ఇక పూర్తిగా బోధపడింది.

వినాయక్ కి అప్పటికీ నోరు పెగలేదు.

“ఏమిటిది వినాయక్!” బాష అర్చాడు ఆందోళనగా.

వినాయక్ జవాబివ్వలేదు.

బాష తటాలున నాయర్ మీదికి దూకి గొంతు పుచ్చుకున్నాడు. “చెప్పు! ఇది నిజం కాదని చెప్పు! నువ్వు మోసం చేస్తున్నావు! నిన్ను చంపేస్తాను.”

వినాయక్ లేరుకుని, బాష కాలర్ పుచ్చుకుని వెనక్కి లాగాడు.

“రాస్కెల్, ఈ బిజినెస్ లో ప్రాణాల ప్రసక్తి తేక నాయర్ ని చంపితే రూపాయలు దక్కవు. చంపక పోయినా దక్కవు.”

“మరి?”

“పోలీసుల దగ్గర వున్న వరిజినల్ కాయితాలు మన వశమైతే దక్కతాయి” వినాయక్ అన్నాడు.

వినాయక్ తెలివి చందర్ ని ఆశ్చర్యగొలిపింది.

“ఎలా దక్కించుకుంటాం?” బాష అర్చాడు పిచ్చిగా.

“అది సాధ్యం కానిపని బాష!”

వినాయక్ కళ్లు మూతలుపడుతున్నాయి. గుండెలో రక్తప్రసరణ క్రమంగా తగ్గడం అతను గమనిస్తున్నాడు. బాషా చటుక్కున అతన్ని చేతుల్లోకి తీసుకున్నాడు.

చందర్, రాబర్టు, జగన్నాథ్ లు వినాయక్ పక్కన చేరారు. వినాయక్ పరిస్థితి క్షణాలు దొరుతున్నకొద్దీ విషమించసాగింది.

“బాషా, నేను ఓడిపోయాను! ఇప్పుడు విడిపోతున్నాను. ఇది నా చివరి పథకం. ఈ పథకం పారితే ఈ బాధవ బ్రతుక్కి స్వస్తి చెప్పి ప్రకాంత జీవితం గడపాలనుకున్నాను కానీ బాషా, అంతా తల్లక్రిందులైంది. చందర్, జగన్, రాబర్టు! నన్ను క్షమించండి ఫ్రెండ్స్.”

వినాయక్, బాషా చేతులు బలంగా పట్టుకున్నాడు. బాషా వినాయక్ గుండెలు నిమరుతున్నాడు. అడుగడుగున ఎదురయిన ఆటంకాల్ని అలసట లేకుండా ఎదుర్కున్నాను. ఇప్పుడీ ఆటంకాన్ని ఎదుర్కునే శక్తి యుక్తనాకు లేవు బాషా!”

“ఏమిటి వినాయక్?”

“నాగుండె నాపేయ్! ఈ బాధ భరించలేను! ఓహో!” పిడికిలి దిగించి ఛాతీమీద బాదుకుంటూ అరుస్తున్నాడు వినాయక్. “ఈ గుండెకి దయ, జాలి లేవు! ఇలాటి గుండె నాకు వద్దు.”

“వినాయక్!”

బలహీనంగా నవ్వాడు వినాయక్, “చూడు బేటా, నేను చచ్చాక నా శవాన్ని తీసుకుని తలవంచుకుని వెళ్ళిపో!” వినాయక్ కి వూపిరి పీల్చడం కష్టతరమైంది హఠాత్తుగా, “ఆ డబ్బు ... కేసి... చూడకు! డియర్ ...

ఫ్రెండ్స్! మీ కల చెడగొట్టినందుకు...నన్ను తనివితీరా
 తిట్టుకోండి...కానీ...కానీ... ఆ డబ్బు మాత్రం...
 ముట్టుకోకండి! అది నిప్పు!...రి...మెం...బ...రిట్!
 నో...మి...స్ట్!"

వినాయక్ తల వాల్చేశాడు.

బాషా కవ్వమని కేక పెట్టాడు. చందర్, జగన్నాథ్
 ఘొల్లుమన్నారు.

మరుక్షణం కేబిన్ వాళ్ళ ఏడ్పులతో ప్రతిధ్వనించ
 సాగింది.

ఆ ఏడ్పుల శబ్దంలో గార్డు లానికి జొరబడ్డం ఎవరికీ
 వినిపించలేదు.

—: ఐపోయింది :—